



மேக்கே தாட்டு அணை! ஒருமைப்பாட்டின் மீது வைக்கும் வேட்டு!

இந்திய நிலப்பரப்பு ஒரு துணைக்கண்டம் என புவியியல் அறிஞர்கள் வரையறுத்துள்ளார்கள். எனவே, இங்கு புவியியல் அமைப்பு மலைத்தொடர்கள், பீடபூமிகள், சமவெளிகள், பள்ளத்தாக்குகள் உள்ளடக்கிய பகுதிகள் இயற்கையாகவே அமைந்திருக்கும். 1947 ஆம் ஆண்டு ஆகஸ்ட் திங்கள் 15ஆம் நாள் இந்தியா விடுதலை பெற்ற பின்னர், 1956 ஆம் ஆண்டு மொழிவாரி மாநிலங்களாகப் பிரிக்கப்பட்ட பொழுது, கேரளாவிற்கும், தமிழ்நாட்டிற்கும் இடைப்பட்ட எல்லைப் பகுதியான தேவிசுளம் பீர்மேடு பகுதிகளில் தமிழர்கள் அதிகம் வாழ்ந்து வருகின்றமையால், அந்தப் பகுதிகள் தமிழ்நாட்டிற்குரியது என வாதாடப்பட்டது. அதற்காகப் போராடப்பட்டது.

இதேபோன்று, கர்நாடக மாநிலத்தில் உள்ள குடகுப் பகுதியில் தமிழர்கள் அதிகம் வாழ்கிறார்கள். மேலும் காரி, தேயிலைத் தோட்ட உரிமையாளர்களாகவும் இருக்கிறார்கள் என்ற வாதம் முன்வைக்கப்பட்டு, குடகுப்பகுதி தமிழ்நாட்டுடன் இணைக்கப்பட வேண்டும் என்ற கோரிக்கை வலியுறுத்தப்பட்டது. அதற்காக போராடப்பட்டது. அதுபோன்று திருத்தணி, திருப்பதி குறித்தும் இத்தகைய வாதங்கள் முன்வைக்கப்பட்டது.

அன்றையதினம் தமிழ்நாட்டில் தேசியத் தலைவர்களாக கருதப்பட்டவர்களில் ஒருவரான பெருந்தலைவர் காமராஜரும், காங்கிரஸ் கட்சியைச் சார்ந்த மற்றவர்களும் தேவிசுளம் பீர்மேடு பகுதியும், குடகுப் பகுதியும் தமிழ்நாட்டுடன் இணைக்காவிட்டாலும், விடுதலைப் பெற்ற இந்திய பகுதியில்தானே இருக்கிறது என்ற வாதம் முன்வைக்கப்பட்டு மேல் குறிப்பிட்ட பகுதிகள் முறையே கேரளாவோடும், கர்நாடகத்தோடும் இணைக்கப்பட்டது. அன்றைய தினம் தேசிய உணர்வுமிக்க பெருந்தலைவர் காமராஜர் போன்றவர்கள் நாட்டினுடைய ஒற்றுமை உணர்வுக்கு ஊறு விளைவித்துவிடக்கூடாது என்கின்ற தேசியக் கண்ணோட்டத்துடனும் இந்தப் பகுதிகளெல்லாம் விட்டுக்கொடுத்து, சமரச ஏற்பாட்டை செய்ததன் மூலம் இந்திய நாட்டின் ஒற்றுமையை வலிமைப்படுத்தினார்கள் என்பது வரலாறு.

ஆந்திராவிற்கும், தமிழ்நாட்டிற்கும் இடைப்பட்ட எல்லைப் பகுதியான திருத்தணி- திருப்பதி பகுதிகளில், திருத்தணி தமிழ்நாட்டிற்கும், திருப்பதி ஆந்திராவிற்கும் கிடைக்குமாறு சமரச ஏற்பாடு செய்யப்பட்டது. இதில், இந்த மொழிவாரி மாநில பிரிவினையில் தமிழ்நாட்டிற்கு உருவான சங்கடம் என்பது பெரியாறு அணையின் நீர்ப்பிடிப்புக்கான பகுதியும், கேரளாவிற்கு ஒதுக்கப்பட்ட தேவிசுளம் பீர்மேடு பகுதியிலுள்ளது. இதுபோன்று காவிரி நதியின்மீது தமிழ்நாட்டில் கட்டப்பட்டுள்ள மேட்டூர் அணையின் நீர்ப்பிடிப்புப் பகுதிகள் கர்நாடகப் பகுதியான குடகுப் பகுதியில் பெரும்பாலும் உள்ளது. மேலே குறிப்பிட்ட இந்தப் பகுதிகள் கேரளாவிற்கும், கர்நாடகத்திற்கும் ஒதுக்கப்பட்டபொழுது, அன்றைய தேசியத் தலைவர்கள் இன்று எழுந்துள்ள நீர்ப்பங்கீட்டு பிரச்சினையைப் போல எதிர்காலத்தில் உருவாகாது என்று கருதினர். அப்படியே வந்தாலும் நடுவன் அரசு தேசிய உணர்வோடு, பிராந்திய உணர்வுகளுக்கு சிறிதும் இடம் கொடுக்காமல் சுமுகமாக தீர்த்துவைக்கும் என்று நம்பினர். ஆனால், காலச் சுழற்சியில் அரசியல் மாற்றங்கள் காரணமாக பெரியாறு அணை குறித்தும்,

காவிரி நீர் பங்கீடு குறித்தும் தொடர்ந்து திட்டமிட்டுப் பிரச்சினைகள் உருவாக்கப்படுகிறது. வழக்குகள் உச்சநீதிமன்றம் வரையிலும் சென்றது. காவிரிநீர் பங்கீட்டுக்கு நடுவர் மன்றமும் அமைக்கப்பட்டு தீர்ப்பளித்தது. ஆனாலும் கர்நாடக அரசும், கேரள அரசும் மாறி

மாறி பிரச்சினைகளை உருவாக்கி உரிய நீர்ப் பங்கீட்டினை வழங்க மறுக்கிறது. பெரியார் அணையை பொருத்தமட்டில் இன்றும் வலிமையாகத்தான் உள்ளது என்று அறிவியல் வல்லுநர்கள் சான்றளித்தப்பின்னரும் அணையின் நீர் கொள்ளளவு 152-அடியிலிருந்து நீர்மட்டம் குறைக்கப் பட்டிருக்கிறது.

அதற்கு காரணம் கேரள மாநிலத்தில் உள்ள இடுக்கி நீர் தேக்கத்திற்கு தண்ணீர் திருப்பி விடப்படவேண்டும் என்பதற்காகத்தான் பெரியாறு அணையின் நீர்மட்டத்தை குறைப்பதற்கு பல்வேறு முயற்சிகளை மேற்கொண்டார்கள். தொடர்ந்து பல்வேறு காரணங்களையும் ஒவ்வொரு ஆண்டும் முன்வைக்கிறார்கள். மேலும் இதேபோன்றுதான் கர்நாடகாவிலும் காவிரியின் உபநதிகளில் (Tributaries) அணைகளைக் கட்டி வைத்திருக்கிறார்கள். நடுவர் மன்ற தீர்ப்பிற்குப் பின்னரும், தீர்ப்பின்படி வழங்கப்பட்ட காவிரி நதிநீர் பங்கீட்டு அளவும் திட்டமிட்டுக் குறைக்கப்பட்டுள்ளது.

கர்நாடக அரசும், கேரள அரசும் ஒரு காலகட்டத்தோடு இந்த பிரச்சினைகளுக்கு முற்றுப்புள்ளி வைக்க மறுக்கிறது. தொடர்ந்து ஆண்டுதோறும் இந்தப் பிரச்சினைகளை ஏதாவதொரு வடிவத்தில் உருவாக்கி காலத்தே பாசனத்திற்கு தண்ணீர் திறப்பதற்கு தடைகளை உருவாக்குகிறது. இந்தப் பிரச்சினைகளில் குறிப்பாக கர்நாடகாவிற்கும், கேரளாவிற்கும் உள்ள சாதகமான சூழ்நிலை எதுவெனில் அவர்களது மாநிலங்கள் மேல்பகுதியில் இருக்கிறது. நம்முடைய தமிழ்நாடு வடிகால் பகுதியில் அமைந்துள்ளது.

காவிரி நதிநீர் பிரச்சினையைப் பொருத்தமட்டில் அவர்களுக்கு காவிரியின் மேல் ஆயக்கட்டு உரிமை (Upper Riparian Rights) இருக்கிறது. அதேபோன்று காவிரியின் கீழ் ஆயக்கட்டு உரிமை (Lower Riparian Rights) தமிழ்நாட்டிற்கு இருக்கிறது. இதில், காவிரியாற்றுப் பாசனப்பகுதிகளில் மேல் ஆயக்கட்டு பகுதியும், கீழ் ஆயக்கட்டு பகுதியும் சரிநிகர் சமமான பங்கீட்டு உரிமையைப் பெற்ற பகுதிகளாகும்.

ஆனால், இந்த நதிநீர் பங்கீட்டுக் கோட்பாட்டைத் தொடர்ந்து கர்நாடக அரசு மதிப்பதாகத் தெரியவில்லை. கர்நாடக மாநில காவிரி நதிநீர் பாசனப்பகுதி மேல் பகுதியில் இருப்பதால் ஆங்காங்கே உற்பத்திகளிலும், கிளை நதிகளிலும் தடுப்பணைகள் கட்டி காவிரி ஆற்றின் தமிழ்நாட்டுக்கான நீர்வரத்தை கணிசமாக குறைத்து விடுகிறார்கள். கர்நாடக அரசு இந்த திட்டமிட்ட நடவடிக்கையால் மேட்டூர் அணை நிரம்புவதில் ஆண்டுதோறும் சிக்கல் ஏற்படுகிறது. இதனால் தமிழ்நாட்டினுடைய நெற்களஞ்சியம் என்று தொன்றுதொட்டு பாராட்டப்பட்ட தஞ்சை தரணி காலத்தே நெற்பயிர் செய்திட இயலாத சூழ்நிலையை ஒவ்வொரு ஆண்டும் கர்நாடக அரசால் திட்டமிட்டு உருவாக்கப்படுகிறது. கர்நாடக அரசின் இந்த ஒருதலைப்பட்சமான சிந்தனையின் உச்சகட்டமாக தமிழக எல்லைப் பகுதியிலிருந்து 15 கிலோமீட்டர் தொலைவில் உள்ள மேக் கேதாட்டு பகுதியில் அணை கட்டுவதற்கான முயற்சியை தீவிரமாக மேற்கொண்டுள்ளார்கள். கர்நாடக அரசின் இந்த முயற்சி நெற்களஞ்சியமான தஞ்சை தரணியை பாலைவனமாக்கிவிடும் என்ற அச்சம் ஒவ்வொரு தமிழருடைய நெஞ்சத்திலும் கொழுந்துவிட்டு எழுத தொடங்கியிருக்கிறது.

தமிழ்நாட்டுக் காவிரிப்படுகை விவசாயிகளின் நீரா தாரமான காவிரி ஆற்றின் குறுக்கே மேக்கே தாட்டுவில் தடுப்பு அணை கட்ட கர்நாடக அரசு எடுக்கும் சட்டவிரோத நடவடிக்கைகளை தடுக்கும் பொருட்டும் டெல்டா விவசாயிகளை ஓரணியில் திரட்டும் பொருட்டும் திராவிட முன்னேற்றக் கழகத்தின் சார்பில் கடந்த

03.08.2026 அன்று தஞ்சையில் தமிழக சட்டமன்ற எதிர்க்கட்சி தலைவரும், இயக்கத்தின் இளைஞரணி செயலாளரும், தமிழக அரசியல் வானில் வளர்பிறையாக வளர்ந்துவரும் இளம்தலைவருமான உதயநிதி ஸ்டாலின் தலைமையில் நடைபெற்ற அறப்போராட்டமும், அதில் அவர் பேசியதை, பழனிவேல் கம்பால் அடித்தார் என்பதை பழனி, வேல்கம்பால் அடித்தார் என்று பொருள் கொள்வதைப்போல் தவறாகப் புரிந்து கொண்டு அவரை கைது செய்யத்துடித்த காவல்துறையும் அதற்கு தூய்மட்டில் ஆளுகிற அரசின் ஆணவமும் அதை முனைமழுங்கச் செய்த மேதகு சென்னை உயர்நீதிமன்றத்தின் இடைக்கால பிணையும்தான் அதனை தொடர்ந்து நாடாளுமன்ற வளாகத்தில் நம்முடைய நாடாளுமன்ற உறுப்பினர்கள் நடத்திய ஆர்ப்பாட்டமும் என்று தளபதி முத்துவேல் கருணாநிதி ஸ்டாலின் காவிரி படுகை விவசாயிகளுக்காக எடுத்த முயற்சிகளும் தொடுத்த கணைகளும் கார் உள்ளவரை காவிரி நீர் உள்ள வரை காலத்தின் பக்கத்தில் கல்வெட்டுகளாக இருக்கும்.

காவிரிநதிநீரை பங்கீடுவது தொடர்பாக தமிழ்நாடு மற்றும் கர்நாடக மாநிலங்கள் இடையே அரை நூற்றாண்டுக்கும் மேலாக நதிநீர் தாவா இருந்துவரும் நிலையில் நடுவர் மன்றம் அமைக்கப்பட்டது. அதன் இடைக்கால தீர்ப்பின்படி தமிழ்நாட்டிற்கு 205 டி.எம்.சி. தண்ணீர் தரவேண்டும் என்ற உத்தரவு கிடைக்கப்பெற்றது. அதன்பின்னர் நடுவர்மன்றம்



வபன்.முத்துராமலிங்கம்

முன்னாள் அமைச்சர்
கழக உயர்தலை செயல்
திட்ட குழு உறுப்பினர்

வழங்கிய இறுதித் தீர்ப்பின்படி 192 டி.எம்.சி.யாக குறைந்த நிலையில் அதற்கு எதிராக அன்றைய கர்நாடக அரசு உச்சநீதிமன்றத்தில் செய்த மேல்முறை யீட்டில் தமிழ்நாட்டிற்கு வழங்க வேண்டிய தண்ணீரின் அளவு 192 டி.எம்.சி. விரும்பு 177.25 டி.எம்.சி. யாக மீண்டும் குறைக்கப்பட்டு தீர்ப்பு வழங்கப்பட்டது.

ஆனால், காவிரிப்படுகை மாவட்டங்களில் குறுவை, சம்பா மற்றும் தாளடி பருவங்களில் முப்போகம் விவசாயம் செய்வதற்கு குறைந்தது 250 முதல் 300 டி.எம்.சி. தண்ணீர் தேவையும்குறியலையில் மேற்படி உச்சநீதிமன்றம் வழங்கிய தீர்ப்பின்படி 177.25 டி.எம்.சி. தண்ணீரை வேறுவழியின்றி தமிழ்நாடு ஒப்புக்கொண்டபோதும் காலப்போக்கில் அதையும் தருவதற்கு மனம் இல்லாமல் கர்நாடகம் மறுத்து வருவதற்கு கடந்த கால நிகழ்வுகளே சான்றுகளாகும். ஏற்கனவே தமிழ்நாடு அரசு சட்டப்படி காவிரி நீரில் பெற்ற உரிமைகளை தக்கவைத்துக் கொள்வதற்கு மீண்டும் சட்டப்படி போராட வேண்டிய நிலைக்குத் தள்ளப்பட்டதால், யானை வரும் பின்னே மணி ஓசைவரும் முன்னே என்பதற்கு எடுத்துக்காட்டாக தமிழ்நாடு அரசு உச்சநீதிமன்றம் நாடுவதற்கு முன்பே திராவிட முன்னேற்றக் கழகம் உச்சநீதிமன்றத்தில் வழக்கு தொடுத்ததை நாட்டுமக்களும் டெல்டா விவசாயிகளும் நன்கு அறிவார்கள். என்னதான் சட்டரீதியாக போராடினாலும் கர்நாடக மாநிலத்தில் உள்ள அணைகளில் தண்ணீர் நிரம்பி வழிந்தால் அல்லது வழியக்கூடிய சூழ்நிலை வரும் போது மட்டுமே கடந்த காலங்களில் கர்நாடக அரசு தண்ணீர் திறந்துவிட்டதாக

தப்புக்கணக்கு காட்டி வருகிறது. அப்படிதான் இப்போதும் கர்நாடகத்தின் கபினி அணை நிரம்பி ததும்பி வழியும் உபரிநீர் தமிழ்நாட்டிற்கு வந்து கொண்டிருக்கிறது.

அவ்வாறு கடந்த கால நூற்றாண்டு காலத்தில் 2005-2006, 2007-2008, 2018-2019, 2022-2023 மற்றும் 2025-2026 ஆகிய ஐந்து ஆண்டுகளில் மட்டுமே வெள்ளப்பெருக்கு ஏற்பட்டு உபரிநீர் கடலில் கலக்கும் நிலை ஏற்பட்ட போதுமட்டுமே தமிழகத்திற்கு போதுமான தண்ணீர் வந்தது. மற்ற ஆண்டுகளில் தமிழகத்திற்கான தண்ணீர் தேவையில் விவசாயத்திற்குப் பற்றாக்குறைதான் நிலவியது. பெரும்பாலான ஆண்டுகளில் உபரிநீரும் காலம் கடந்து மழை பெய்வதன் மூலம் வருவதால் வழக்கமாக ஜூன் 12ஆம் தேதி திறக்க வேண்டிய மேட்டூர் அணை திறப்பும் தள்ளிப் போகிறது. அதன் விளைவாக மூன்று போகங்களில் குறுவை, தாளடி ஆகிய இருபோக சாகுபடி செய்யமுடியாமல் ஒரு போகமான சம்பா சாகுபடி மட்டுமே சமீப காலங்களில் காவிரிப் படுகை பகுதியில் விவசாயம் நடந்து வருவதை அறிவோம்.

ஆனால், குறுவைப் பயிர்கள் வாடினால் என்ன! டெல்டா விவசாயிகள் எக்கேடு கெட்டுப்போனால் எங்களுக்கு என்ன! நாங்கள் திட்டமிட்டபடி “மேக்கே தாட்டுவில்” அணைகட்டியே தீருவோம் என்று எதிர்வரும் சட்டமன்ற தேர்தலை மனதில் வைத்துக் கொண்டு கர்நாடக முதல்வர் சிவக்குமார் வரிந்துகட்டி கூளுரைப்பதும் அதற்கான முயற்சிகளில் அணைத்துக்கட்சி கூட்டத்தை கூட்டி முழுவீச்சில் ஈடுபட்டு உள்ளது. இது இந்திய அரசின் கூட்டாட்சிக்கு கேடு விளைப்பது ஆகும்.

ஆம், மேக்கே தாட்டு இந்திய ஒருமைப்பாட்டை உடைக்கும் வேட்டு ஆகிவிடக்கூடாது என்றால் ஒன்றிய அரசு அனுமதி வழங்கக்கூடாது. திருவேளை கர்நாடகத்தின் புதிய அமைக்கட்டும் இடமான மேக்கே தாட்டுவில் தடுப்பணை கட்டப்பட்டால் தமிழ்நாட்டிற்கு வரக்கூடிய உபரிநீர் வரத்தும் இல்லாமல் போகும். அதனால் நஞ்சை குலுங்கும் தஞ்சைத் தரணி பாலைவனமாகும் பரிதாபநிலை ஏற்படும். ஆகையால், சர்வதேச நதிநீர் சட்டவிதிகள் காவிரி நடுவர் மன்றத்தின் இறுதித் தீர்ப்பு அதற்கு எதிரான உச்சநீதிமன்ற தீர்ப்பு, ஆகியவற்றிற்கு எதிராக காவிரியின் குறுக்கே மேக்கே தாட்டுவில் அணைகட்டி தண்ணீரின் போக்கை தடுத்து தமிழ்நாட்டிற்குமான நீர்வரத்தை தடைசெய்வது நதிநீர் தாவா சட்டத்திற்கு எதிரானது என்பதோடு இயற்கை நீதிக்கும் மாறானது ஆகும்.

எனவேதான் முன்னாள் முதல்வரும், திராவிட முன்னேற்றக் கழகத்தின் தலைவருமான மு.க.ஸ்டாலின் அவர்கள், பேச்சுவார்த்தை என்கிற பெயரில் முதல்வர் ஜோசப் விஜய் சருக்கி விழக்கூடாது என்று எச்சரிக்கை உணர்வோடு கால நூற்றாண்டு காலம் தமிழ்நாட்டின் முந்தைய அரசுகள் நடுவர்மன்றத்தின் நெடிய படிக்கட்டுகளில் நீண்டகாலம் ஏறி இறங்கி உச்சநீதிமன்றத்தின் கதவுகளை தட்டி திட்டமிட்ட நடத்திய சட்டப் போராட்டகளின் மூலம் தமிழகம் பெற்ற காவிரி நதிநீர் உரிமைக்கான காவிரிப்படுகையின் ஜீவாதார உரிமையை நிரந்தரமாக தக்கவைத்துக் கொள்வதற்கு தற்போது மீண்டும் உச்சநீதிமன்றத்தை நாடியிருப்பது காலப்பொருத்தம் மட்டும் அல்ல சால பொருத்தமும் ஆகும்.

காவிரி பிரச்சினையில் காலத்தே செய்ய வேண்டிய கடமையையும், கைமாறு கருதாத கடமையையும் ஒரு சேர செய்திருக்கும் திராவிட முன்னேற்றக் கழகத்தின் தலைவர் தளபதி மு.க.ஸ்டாலின் தலைமையில் அணி வகுப்போம்! ஆர்ப்பாற்போம்! செல்வோம்! வெல்வோம்! காவிரி நீருரிமைக்குக் காப்புரிமை பெறுவோம்.



முத்தமிழறிஞர் கலைஞர் அவர்களின் மனசாட்சியாக விளங்கியவர், தமிழ் வளர்த்த ‘முரசொலி’ எனும் முதுபெரும் நாளேட்டின் ஆசிரியராக, இலக்கியத் துறையில் இன்பத் தமிழ்க் காவியங்கள் ஏராளம் படைத்தளித்த முரசொலி மாறன் அவர்களின் 93 வது பிறந்த நாளை முன்னிட்டு கோவை தெற்கு மாவட்ட தி.மு.க. சார்பில் கலூர் மாவட்ட கழக அலுவலகத்தில் அவரின் திருவுருவப் பத்திற்கு மாலை அணிவித்து மலர்தூவி மரியாதை செலுத்தினர். இதில் கலூர் பேரூராட்சி முன்னாள் பொறுப்பு தலைவர் சூ.ஆ.செல்வராசு, பேரூர் கழக செயலாளர்கள் கவுதமன் கலூர், விஸ்வநாதன் கண்ணம்பாளையம், கலூர் பேரூராட்சி துணைத் தலைவர் சோலை கணேஷ், மாவட்ட மாணவர் அணி அமைப்பாளர் கலூர் ஆர்.பிரபு, மாவட்ட சுற்றுச்சூழல் அணி அமைப்பாளர் பசுமை நிலம் விஜயகுமார், கலூர் பேரூர் கழக பொருளாளர் அங்கமுத்து, ஆ.கூ.மணி, கலூர் மேற்கு ஒன்றிய இளைஞர் அணி துணை அமைப்பாளர் நவீன், சிமூசி சந்திரன், மாதப்பூர் கிளை செயலாளர் பழனிச்சாமி உள்பட பலர் கலந்து கொண்டனர்.

விழுப்புரம் வடக்கு மாவட்ட தி.மு.க. சார்பில்

முரசொலி மாறன் பிறந்தநாள்!

திருவுருவப் பத்திற்கு செஞ்சி மஸ்தான் மாலை அணிவித்து மலர் தூவி மரியாதை!

செஞ்சி, ஆக. 19-விழுப்புரம் வடக்கு மாவட்ட தி.மு.க. சார்பில் செஞ்சியில் முன்னாள் ஒன்றிய அமைச்சர் முரசொலி மாறனின் 93வது பிறந்தநாள் விழாவை முன்னிட்டு செஞ்சி பேருந்து நிலையம் எதிரில் அலங்கரித்து வைக்கப்பட்டிருந்த அவரது திருவுருவப்படத்திற்கு மலர் தூவி மரியாதை செலுத்தும் நிகழ்ச்சி நடைபெற்றது.

செஞ்சி நகர செயலாளர் கார்த்திக் தலைமையில் செஞ்சி ஒன்றிய பெருந்தலைவர் விஜயகுமார், பேரூராட்சி மன்ற தலைவர் மொக்தியார் அலி மஸ்தான் ஆகியோர் முன்னிலையில் நடைபெற்ற நிகழ்ச்சியில் விழுப்புரம் வடக்கு மாவட்ட செயலாளர் முன்னாள் அமைச்சர் செஞ்சி மஸ்தான் கலந்து கொண்டு முன்னாள் ஒன்றிய அமைச்சர் முரசொலி மாறனின் திருவுருவப்படத்திற்கு மாலை அணிவித்து மலர் தூவி மரியாதை செலுத்தினர்.

சன், சமித்ரா சங்கர், மாவட்ட பிரதிநிதிகள் ஜே.எஸ்.சர்தார், அய்யா துரை, முன்னாள் கவுன்சிலர் சீனிவாசன், ஆதிதிராவிட நல அணி துணை அமைப்பாளர், சேகர், அரசு ஒப்பந்ததாரர் கொஸ் பாஷா, தொண்டரணி பாஷா, பால சுப்பிரமணியன், ராமச்சந்திரன், வழக்கறிஞர் அரவிந்தராஜ், செந்தில், குறிவேப்பிலை ஏழுமலை, பஸ்டான்ட் செல்லன், ஏழுமலை, சக்திவேல், உள்ளிட்ட தி.மு.க நிர்வாகிகள் கலந்து கொண்டு முன்னாள் மத்திய அமைச்சர் முரசொலி மாறனின் திருவுருவப் பத்திற்கு மலர் தூவி மரியாதை செலுத்தினர்.



கடந்த 8 ஆண்டுகளுக்கு முன்பு தலைமைக் கழகம் அறிவிப்புக்கிணங்க கோவையில் நடைபெற்ற ரயில் மறியல் போராட்டத்தில் மாவட்ட கழகச் செயலாளர் முனைவர் மு.முத்துசாமி, கழக பொதுக்குழு உறுப்பினர் வெ.ந.உதயகுமார் உள்பட 10 பேர்மீது புனையப்பட்ட வழக்கில் கடந்த 8 ஆண்டுகளாக 60 வாய்தாக்கன் கடந்து கழக சட்டத்துறை இணை செயலாளர் கே.எம்.தண்டபாணி, இளம் வழக்கறிஞர்கள் கோவை மாநகர் மாவட்ட வழக்கறிஞர் அணி அமைப்பாளர் என்.அன்புச்செழியன், வழக்கறிஞர் ஹேமந்த் குமார் ஆகியோர் வாதாடி வழக்கிலிருந்து விடுதலைப் பெற்றுத் தந்தனர். அவர்களுக்கு கழக மூத்த முன்னாடி தொழிலதிபர் சண்முகம், பிரின்ஸ் உள்பட வழக்கில் சம்பந்தப்பட்ட அனைவரும், வழக்கறிஞர்களுக்கு பொன்னாடை அணிவித்து, இனிப்புடன் வழங்கி நன்றி தெரிவித்தனர்.